

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-77

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-77

ഉപശ്ലോകോത്പത്തിവർണ്ണനം ജരാസന്ധാദിയുദ്ധവർണ്ണനം
മുചകുന്ദാനുഗ്രഹവർണ്ണനം ച

സൈരന്ധ്യാസ്തദനു ചിരം സ്മരാതുരായാ
യാതോഭ്യഃ സുലളിതമുദ്ധവേന സാർദ്ധം |
ആവാസം ത്വദുപഗമോത്സവം സദൈവ
ധ്യായന്ത്യാഃ പ്രതിദിനവാസസജ്ജികായാഃ || 1 ||

ഉപഗതേ ത്വയി പൂർണ്ണമനോരഥാം
പ്രമദസംഭ്രമകമ്പ്രപയോധരാം |
വിവിധമാനനമാദധതീം മുദാ
രഹസി താം രമയാഞ്ചക്യഷേ സുഖം || 2 ||

പൃഷ്ട്വാ വരം പുനരസാവവൃണോദ്ധരാകീ
ഭൂയസ്ത്വയാ സുരതമേവ നിശാന്തരേഷു |
സായുജ്യമസ്ത്വിതി വദേത് ബുധ ഏവ കാമം
സാമീപ്യമസ്ത്വനിശമിത്യപി നാബ്രവീത് കിം || 3 ||

തതോ ഭവാൻ ദേവ നിശാസു കാസുചിൻ-
മൃഗീഭൃശം താം നിഭൃതം വിനോദയൻ |
അദാദുപശ്ലോക ഇതി ശ്രുതം സുതം
സ നാരദാത് സാത്വതതന്ത്രവിദ് ബഭൗ || 4 ||

അക്രൂരമന്ദിരമിതോഽഥ ബലോദ്ധവാഭ്യാ-
മഭ്യർച്ചിതോ ബഹു നുതോ മുദിതേന തേന |
ഏനം വിസൃജ്യ വിപിനാഗതപാണ്ഡവേയ-
വൃത്തം വിവേദിഥ തഥാ ധൃതരാഷ്ട്രചേഷ്ടാം || 5 ||

വിഘ്നാതജ്ജാമാതുഃ പരമസുഹൃദോ
 ഭോജന്യപതേർ-
 ജരാസന്ധേ രുന്ധത്യനവ-
 ധിരുഷ്യാന്ധേഫഥ മമുരാം |
 രഥാദ്വൈർദ്വേദ്വേർല്ലബ്ധൈഃ കതിപയ-
 ബലസ്ത്വം ബലയുത-
 സ്ത്രയോവിംശത്യക്ഷൗഹിണി
 തദുപനീതം സമഹൃഥാഃ || 6 ||

ബലം ബലാദഥ ബലേന ബലോത്തരം ത്വം
 ഭൂയോ ബലോദ്യമരസേന മുമോചിമൈനം |
 നിശ്ശേഷദിഗ്ജയസമാഹൃതവിശ്വസൈന്യാത്
 കോന്യസ്തതോ ഹി ബലപൗരുഷവാംസ്തദാനീം || 7 ||

ഭഗ്നഃ സ ലഗ്നഹൃദയോഽപി നൃപൈഃ പ്രണുനോ
 യുദ്ധം ത്വയാ വ്യധിത ഷോഡശകൃത്വ ഏവം |
 അക്ഷൗഹിണീഃ ശിവ ശിവാസ്യ ജഘ്നഥ വിഷ്ണോ
 സംഭൂയ സൈകനവതിത്രിശതം തദാനീം || 8 ||

അഷ്ടാദശോഽസ്യ സമരേ സമുപേയുഷി ത്വം
 ഭൃഷ്ടാ പുരോഽഥ യവനം യവനത്രികോട്യാ |
 ത്വഷ്ട്രാ വിധാപ്യ പുരമാശു പയോധിമധ്യേ
 തത്രോഽഥ യോഗബലതഃ സ്വജ്ഞാനനൈഷീഃ || 9 ||

പദ്ഭ്യാം ത്വം പദ്മമാലീ ചകിത ഇവ
 പുരാനിർഗ്ഗതോ ധാവമാനോ
 ഘ്നേച്ഛേരശേനാനുയാതോ വധസുകൃത-
 വിഹീനേന ശൈലേ നൃലൈഷീഃ |
 സുപ്തേനാംഘ്യാഹതേന ദ്രുതമഥ
 മുചുകുന്ദേന ഭസ്മീകൃതേഽസ്മിൻ

ഭൂപായാസ്മൈ ഗുഹാന്തേ സുലളിത-
വപുഷാ തസ്ഥിഷേ ഭക്തിഭാജേ || 10 ||

ഐക്ഷ്യാകോഽഹം വിരക്തോഽസ്മ്യഖില-
ന്യപസുവേ ത്വത്പ്രസാദൈകകാക്ഷീ
ഹാ ദേവേതി സ്തുവന്തം വരവിതതിഷു
തം നിസ്പൃഹം വീക്ഷ്യ ഹൃഷ്യൻ |
മുക്തേസ്തുല്യാം ച ഭക്തിം ധൃതസുകലമലാം
മോക്ഷമപ്യാശു ഭത്വാ
കാർയം ഹിംസാവിശുദ്ധ്യൈ തപ ഇതി ച തദാ
പ്രാത്ഥ ലോകപ്രതീത്യൈ || 11 ||

തദനു മമുരാം ഗത്വാ ഹത്വാ ചമും യവനാഹൃതാം
മഗധപതിനാ മാർഗ്ഗേ സൈന്യേഃ പുരേവ നിവാരിതഃ |
ചരമവിജയം ദർപ്പായാസ്മൈ പ്രദായ പലായിതോ
ജലധിനഗരീം യാതോ വാതാലയേശ്വര പാഹി മാം || 13 ||

————— ***** —————